

حج - احرام

<"xml encoding="UTF-8?">

حج - احرام

اسوال: حج کے لیے خواتین کا احرام کیسا ہونا چاہیے؟

جواب: کوئی خاص شرط نہیں رکھتا ہاں مستحب ہے کہ سفید ہو۔

۲

سوال: محرم کے لیے وضو کے وقت گلے میں تسبیح وغیرہ لٹکانا یا اسے ہاتھ پر باندھنا کیسا ہے؟

جواب: کوئی حرج نہیں ہے۔

۳

سوال: احرام باندھنے کے بعد اگر انسان محتلم ہو جائے تو اس کا کیا وظیفہ ہے؟

جواب: احتلام سے اس کے احرام پر کوئی فرق نہیں پڑتا۔

۴

سوال: نذر سے احرام باندھ سکتے ہیں، اس سے کیا مراد ہے؟

جواب: حج کے لیے احرام، میقات والے شہر یا اس کی لائن میں آنے والے شہر کے علاوہ کہیں سے باندھنا جائز

نہیں ہے اور اگر انسان میقات والے شہر سے پہلے احرام باندھنا چاہتا ہے تو اس طرح سے نذر شرعی کر سکتا

ہے: میں اللہ کے لیے نذر مانتا ہوں کہ فلاں جگہ سے احرام باندھوں گا۔ اس طرح سے اس شہر سے احرام

باندھنا اس کے لیے جائز ہو جائے گا اگر چہ وہ شہر میقات والا نہ بھی ہو۔

۵

سوال: ایرانی حاجیوں کی فلائٹ جدہ جاتی ہے تو کیا وہ وہاں سے احرام باندھ سکتے ہیں؟

جواب: شہر جدہ میقات نہیں ہے بلکہ کسی میقات کے ساتھ بھی نہیں ملتا ہے لہذا وہاں سے احرام باندھنا

صحیح نہیں ہے۔ ہاں اگر حاجی جانتا ہو کہ جدہ اور مکہ (حرم) کے درمیان وہ شہر ہے جو میقات میں آتا ہے یا

میقات والے شہر کی لائن میں پڑتا ہے تو بعید نہیں ہے کہ وہاں سے احرام باندھنا صحیح ہو، جیسے حاجی

جحفہ سے گذر سکتا ہے جو میقات والا شہر ہے اور وہاں سے احرام باندھ سکتا ہے اور اگر نذر کی ہو تو حاجی

جدہ سے بھی احرام باندھ سکتا ہے۔

۶

سوال: کیا احرام کی حالت میں مرد و عورت ناک اور منہ چھپانے والے ماسک استعمال کر سکتے ہیں؟ اگر ہاں تو

ایسے کپڑے والے ماسک جو سلفے ہوئے ہوں ان کا کیا حکم ہے؟

جواب: ضرورت کے وقت استعمال کر سکتے ہیں اور غیر ضرورت میں محرم عورت کے لیے احتیاط واجب کی بنا

پر استعمال کرنا جائز نہیں ہے، اور محرم مرد اس صورت میں استعمال کر سکتا ہے کہ اگر بدبو ناک تک اتفاقاً

آئے تو اس سے ممانع نہ ہو۔